

இனிமையான குழந்தைகளே : தந்தையிடம் உள்ள அனைத்து பொருட்களும் முழுமையாக உங்களுக்குக் கிடைத்துள்ளன. நீங்கள் அவற்றை தாரணை செய்யுங்கள் மற்றும் செய்விடுங்கள்.

கேள்வி: திரிகாலதரிசி தந்தை நாடகத்தின் முதல் - இடை - கடைசியை அறிந்திருந்தாலும் நாளைய விஷயத்தை இன்று கூறுவதில்லை, ஏன்?

பதில்: பாபா கூறுகிறார் - குழந்தைகளே, ஒருவேளை நான் முதலிலேயே கூறிவிட்டால் பிறகு நாடகத்தின் சுவாரஸ்யமே போய் விடும். இது சட்டமல்ல. அனைத்தும் அறிந்திருந்தாலும் நானும் நாடகத்தின் வசத்தில் இருக்கிறேன். முன் கூட்டியே கூற முடியாது. ஆகையால் என்ன ஆகுமோ என்ற கவலையை விட்டு விடுங்கள்.

பாடல்: வாழ்ந்தாலும் உன் மடியில் இறந்தாலும் உன் மடியில்.....

ஓம் சாந்தி. இவர் பரலோகீக தந்தையாக உள்ளார். ஆத்மாக்களுடன் தான் பேசுகிறார். அவருக்கு குழந்தைகளே! குழந்தைகளே! என்று சொல்லக்கூடிய பழக்கம் ஏற்பட்டு விடுகிறது. சரீரம் பெண் குழந்தை யுடையதாய் இருக்கலாம். ஆனால் ஆத்மாக்கள் அனைவரும் ஆண் குழந்தைகளே ஆவார்கள். அனைத்து ஆத்மாக்களும் வாரிசுகள் ஆவார்கள் அதாவது ஆஸ்தி எடுப்பதற்கான உரிமை உள்ளவர் ஆவார்கள். குழந்தைகளே உங்கள் ஒவ்வொருவருக்கும் ஆஸ்தி பெறுவதற்கான உரிமை உள்ளது என்று பாபா வந்து கூறுகிறார். எல்லைக்கப்பாற்பட்ட தந்தையை மிகவும் நினைவு செய்ய வேண்டும், அதில்தான் உழைக்க வேண்டி யுள்ளது. பாபா நம்மை படிப்பிப்பதற்காக பரந்தாமத்திலிருந்து வந்துள்ளார். சாது சன்னியாசிகள் தம்முடைய வீட்டிலிருந்து வருவார்கள் அல்லது ஏதோ கிராமத்திலிருந்து வருவார்கள். பாபாவோ நம்மை படிக்க வைப்பதற்காக பரந்தாமத்திலிருந்து வந்துள்ளார். இது யாருக்கும் தெரியாது. எல்லைக்கப்பாற்பட்ட தந்தை தான் தூய்மையற்றவரை தூய்மையாக்கக் கூடிய இறை தந்தை ஆவார். அவரை ஞானக்கடல் என்றும் கூறுகின்றனர், அதாரிட்டியாக உள்ளார் அல்லவா! எந்த ஞானம்? ஈஸ்வரிய ஞானமாகும். தந்தை மனித சிருஷ்டியின் விதை ரூபமாவார். சத்-சித்-ஆனந்த (சத்-சத்தியமானவர், சித்-சைதன்யமானவர்) சொரூபமாவார். அவருடைய மகிமை மிகவும் பெரியதாகும். அவரிடம் இந்த பொருட்கள் உள்ளன. யாரிடமாவது கடை இருந்தது என்றால் எங்களுடைய கடையில் இந்த இந்த பொருட்கள் உள்ளன என்று கூறுவார்கள். தந்தையும் கூறுகிறார் - நான் ஞானக்கடல், ஆனந்தக்கடல், அமைதிக்கடல் ஆவேன். என்னிடம் இந்த அனைத்து பொருட்களும் அளவற்று இருக்கின்றன. இவைகளை டெலிவரி (பட்டுவாடா) செய்வதற்காக நான் சங்கமயுகத்தில் வருகிறேன். என்னிடம் உள்ள அனைத்தையும் டெலிவரி செய்கிறேன் பிறகு யார் எவ்வளவு தாரணை செய்கிறார்களோ, அதாவது யார் எவ்வளவு முயற்சி செய்கிறார்களோ அவ்வளவு கிடைக்கிறது. தந்தையிடம் என்ன என்ன உள்ளது என்பதை குழந்தைகள் அறிவார்கள் மேலும் அதனை துல்லியமாக அறிந்துள்ளனர். இன்றைய நாட்களில் யாரும் யாருக்கும் தன்னுடைய முழுமையான விஷயங்களை கூறுவதில்லை. சிலருடையது மண்ணோடு மண்ணாகிப் போனது. சிலருடையது திருட்டுப்போனது சிலருடையது தீப்பற்றி எரிந்தது ,என்று பாடப்பட்டுள்ளது. இவை அனைத்தும் இப்போதைய விஷயமாகும். தீப்பற்றப்போகிறது அனைத்தும் அழிந்துவிடப்போகிறது. ராஜாக்களிடம் உள்ளார்களுள்ளே மிகப்பெரிய உறுதியான குகைகள் இருக்கும். நிலநடுக்கம் உண்டானாலும் சரி பெரிய அளவில் தீப்பிடித்தாலும் சரி குகைக்குள்ளிருந்து வெளிப்படுவார்கள். இங்கே உள்ள எந்தப் பொருளும் அங்கே பயன்படாது. சுரங்கங்களும் கூட புதிதாக நிரம்பியிருக்கும். அறிவியலும் கூட தெளிந்த நிலையில் உங்களுக்குப் பயன்படும். குழந்தைகளாகிய உங்களது புத்தியில் முழுமையான ஞானம் உள்ளது. நாம் சிருஷ்டியின் முதல்-இடை-கடைசியை அறிந்துள்ளோம் என்று குழந்தைகள் தெரிந்துள்ளனர். மற்றபடி இறுதியில் சிறிய துண்டளவு மீதமிருக்கும், அதையும் தெரிந்து கொள்வார்கள். பாபா முதலிலேயே எப்படி அனைத்தையும் கூறிவிட முடியும், தந்தை கூறுகிறார் - நானும் கூட நாடகத்தில் வசப்பட்டுள்ளேன், இதுவரை கிடைத்துள்ள ஞானம் தான் நாடகத்தில் பதிவாகியுள்ளது. கடந்து சென்ற வினாடிகளை நாடகம் என்று புரிந்து கொள்ள வேண்டும். மற்றபடி நாளை நடக்கப்போவதைப் பார்க்க வேண்டும். நாளைய விஷயத்தை இன்று கூறமாட்டார். மனிதர்கள் இந்த நாடகத்தின் ரகசியத்தைப் புரிந்து கொள்ளவில்லை. கல்பத்தின் ஆயுளையே எவ்வளவு நீட்டி முழக்கி சொல்லி விட்டனர். இந்த நாடகத்தைப் புரிந்து கொள்வதற்கான தைரியம் இருக்க வேண்டும். அம்மா இறந்தாலும் அவ்வா சாப்பிட வேண்டும் இறந்துவிட்டார், சென்று அடுத்த பிறவி எடுத்துவிட்டார் என்றும் புரிந்து கொள்கின்றனர். நாம் ஏன் அழ வேண்டும். பாபா புரிய வைத்துள்ளார் - இந்த கண்காட்சி இன்றிலிருந்து 5000 வருடங்களுக்கு முன்பு இந்த தேதியில் இதே இடத்தில் இதே விதத்தில் இருந்தது என்று செய்தித்தாள்களில் மீண்டும் எழுத முடியும். இந்த உலகத்தின் வரலாறு புவியியல் மீண்டும் நடக்கிறது என்பதை எழுதி வைக்க வேண்டும். இந்த உலகம் இன்னும் சில நாட்களே இருக்கும் இவை அனைத்தும் அழிந்துவிடும் என்று அறிவார்கள். நாம் முயற்சி

செய்து விகர்மங்களை வென்றவர் ஆகிவிடுவோம். பிறகு துவாபரத்திலிருந்து விக்ரம ஆண்டு தொடங்கும் அதாவது விகர்மம் ஆவதற்கான ஆண்டு ஆகும். இந்த சமயத்தில் நீங்கள் விகர்மங்களின் மீது வெற்றி அடைகிறீர்கள் என்றால் விகர்மங்களை வென்றவர் ஆகிவிடுகிறீர்கள். பாவ கர்மங்களை ஸ்ரீமத்தின்படி வெற்றி கொண்டு விகர்மங்களை வென்றவர் ஆகிவிடுவீர்கள். அங்கே நீங்கள் ஆத்ம அபிமானியாக இருப்பீர்கள், அங்கே தேக அபிமானம் இருப்பதில்லை. கலியுகத்தில் தேக அபிமானம் உள்ளது. சங்கமயுகத்தில் நீங்கள் ஆத்ம அபிமானியாக ஆகின்றீர்கள். பரமபிதா பரமாத்மாவையும் கூட அறிந்து கொள்கிறீர்கள். இது சத்தமான அபிமானமாகும். பிராமணர்களாகிய நீங்கள் அனைவரையும் விட உயர்ந்தவர்கள் ஆவீர்கள். நீங்கள் அனைவரிலும் உத்தமமான பிராமண குல பூஷணர்கள் ஆவீர்கள். இந்த ஞானம் உங்களுக்கு மட்டும் தான் கிடைக்கிறது. வேறு யாருக்கும் கிடைப்பதில்லை. உங்களுடையது அனைத்திலும் உத்தமமான குலமாகும். இந்திரியங்களுக்கு அப்பாற்பட்ட சுகத்தைப்பற்றி கோபி வல்லபரின் குழந்தைகளிடம் கேளுங்கள் என்று பாடவும் பட்டுள்ளது. உங்களுக்கு இப்போது லாட்டரி கிடைக்கிறது. ஏதாவது பொருள் கிடைத்தது என்றால் அதற்காக இவ்வளவு குஷி ஏற்படுவதில்லை. ஏழையிலிருந்து செல்வந்தர் ஆகிவிடும் போது தான் குஷி ஏற்படுகிறது. நாம் எவ்வளவு முயற்சி செய்வோமோ அவ்வளவு தந்தையிடமிருந்து ராஜ்ஜியத்தின் ஆஸ்தியை எடுப்போம் என்பதை நீங்கள் அறிவீர்கள். யார் எவ்வளவு முயற்சி செய்கின்றனரோ அவ்வளவு அடைவார்கள். முக்கியமான விஷயம் தந்தை கூறுகிறார் - குழந்தைகளே! உங்களுடைய அன்புமிக்க தந்தையை நினைவு செய்யுங்கள். அவர் அனைவருக்கும் அன்புமிக்க தந்தை ஆவார். அவரே வந்து அனைவருக்கும் சுகம் சாந்தி கொடுக்கிறார். இப்போது தேவி தேவதைகளின் ராஜ்ஜியத்தின் ஸ்தாபனை நடந்து கொண்டிருக்கிறது. அங்கே ராஜா ராணி இருக்க மாட்டார்கள் மகாராஜா, மகாராணி என்று கூறுவார்கள். ஒரு வேளை பகவான் - பகவதி -என்று கூறினால் பிறகு எப்படி ராஜா ராணியோ அப்படியே பிரஜைகளும், அனைவரும் பகவான்-பகவதி ஆகிவிடுவார்கள். ஆகையால் பகவான், பகவதி என்று கூறப்படுவதில்லை. பகவான் ஒருவர் ஆவார். மனிதர்களை பகவான் என்று கூறப்படுவதில்லை. சூட்சும வதன வாசிகளாகிய பிரம்மா, விஷ்ணு, சங்கரர் கூட தேவதைகள் என்று தான் கூறுகின்றனர். ஸ்தூல வதனவாசிகளை பகவான் பகவதி என்று எப்படி கூறுவோம்? உயர்விலும் உயர்வானது மூலவதனமாகும். பிறகு சூட்சும வதனம் இது (ஸ்தூல வதனம்) மூன்றாவது நம்பராகும். இது உங்களுடைய புத்தியில் இருக்க வேண்டும். ஆத்மாக்களாகிய நம்முடைய தந்தை சிவபாபா தான் ஆவார். பிறகு ஆசிரியரும் ஆவார். பிறகு குருவும் ஆவார். பொற்கொல்லர், வக்கீல் முதலான அனைத்தும் ஆவார். அனைவரையும் இராவணனின் சிறையிலிருந்து விடுவிக்கிறார். சிவபாபா எவ்வளவு பெரிய வக்கீலாக உள்ளார். ஆக, இப்படிப்பட்ட தந்தையை ஏன் மறக்க வேண்டும். பாபா நாங்கள் மறந்து விடுகிறோம் என்று ஏன் கூறுகிறார்கள்? மாயையின் புயல் காற்றுகள் அதிகமாக வருகின்றன. இது நடக்கவே செய்யும் என்று பாபா கூறுகிறார். கொஞ்சம் முயற்சி செய்யவே வேண்டும். இது மாயையிடம் ஏற்பட்டுள்ள சண்டையாகும். பாண்டவர்களாகிய உங்களின் சண்டை கௌரவர்களிடம் அல்ல. பாண்டவர்கள் எப்படி சண்டை போடுவார்கள். பிறகு இம்சை செய்பவர் ஆகிவிடுவார்கள். தந்தை ஒருபோதும் வன்முறையைச் சொல்லிக் கொடுப்பதில்லை. மனிதர்கள் கொஞ்சமும் புரிந்து கொள்வதில்லை. உண்மையில் நம்முடைய சண்டை எதுவும் இல்லை. என்னை நினைவு செய்யுங்கள் மாயையின் மீது சண்டை நடக்காது என்று பாபா யுக்தியைக் கூறுகிறார். இதைக்குறித்து ஒரு கதையும் உள்ளது - முதலில் சுகம் வேண்டுமா அல்லது துக்கம் வேண்டுமா என்று கேட்ட போது சுகம் தான் வேண்டும் என்று சொன்னதாக கதை உள்ளது. துக்கம் சத்யுகத்தில் இருப்பதில்லை.

இந்த சமயத்தில் அனைத்து சீதையரும் இராவணனின் அசோக வனத்தில் இருக்கின்றனர் என்பது உங்களுக்குத் தெரியும். இந்த முழு உலகமும் கடலின் நடுவில் உள்ள இலங்கையாகும். இப்போது அனைவரும் இராவணனின் சிறையில் இருக்கின்றனர். அனைவருக்கும் சத்தி அளிப்பதற்காக தந்தை வந்துள்ளார். அனைவரும் அசோக வனத்தில் உள்ளனர். சொர்க்கத்தில் சுகம் உள்ளது, நரகத்தில் துக்கம் உள்ளது. இது அசோகவனம் எனப்படுகிறது. அது சோகமற்ற இடம், சொர்க்கம் ஆகும். மிகப் பெரிய வித்தியாசம் உள்ளது. குழந்தைகளாகிய நீங்கள் முயற்சி செய்து தந்தையை நினைவு செய்ய வேண்டும், அப்போது குஷியின் அளவு அதிகரித்துக் கொண்டே போகும். தந்தையின் வழிமுறைகள்படி நடப்பதில்லை என்றால் மாற்றாந்தாய் குழந்தைகள் ஆகிறார்கள். பிறகு பிரஜைகளில் சென்று விடுவீர்கள். தாயின் குழந்தைகளாக இருந்தால் அரசாட்சியில் வந்து விடுவீர்கள். ராஜ்ஜியத்தில் வர விரும்புகிறீர்கள் என்றால் ஸ்ரீமத்தபடி நடக்க வேண்டியிருக்கும். கிருஷ்ணரின் வழிமுறைகள் கிடைப்பதில்லை. வழிகள் இரண்டுதான். இப்போது நீங்கள் ஸ்ரீமத் பெறுகிறீர்கள் என்றால் பிறகு சத்யுகத்தில் அதன் பலனை அனுபவிக்கிறீர்கள். பிறகு துவாபரத்தில் இராவணனின் வழி கிடைக்கிறது. அனைவரும் இராவணனின் வழியில் அசுரர்கள் ஆகி விடுகின்றனர். உங்களுக்கு ஈஸ்வரிய வழி கிடைக்கிறது. வழி கொடுப்பவர் ஒரே ஒரு தந்தைதான். அவர்தான் ஈஸ்வரன்! நீங்கள் ஈஸ்வரிய வழியில் எவ்வளவு தூய்மை அடைகிறீர்கள். விஷக்கடலில் ஏமாற்றப்படுவதே முதன்மையான பாவமாகும். தேவதைகள் விஷக்கடலில் ஏமாற்றப்படுவதில்லை. அங்கே குழந்தைகள் இருப்பதில்லையா என்று கேட்பார்கள். குழந்தைகள் ஏன் இருப்பதில்லை? அது விகாரமற்ற

உலகம், சம்பூரண நிர்விகாரி ஆகும். எந்த விகாரமும் அங்கே இருப்பதில்லை. தேவதைகள் வெறும் ஆத்ம அபிமானிகளாக இருப்பார்கள், பரமாத்ம அபிமானிகளாக அல்ல. நீங்கள் ஆத்ம அபிமானியாகவும் இருக்கிறீர்கள், பரமாத்ம அபிமானியாகவும் இருக்கிறீர்கள். முதலில் ஆத்ம அபிமானியாகவும் இல்லை, பரமாத்ம அபிமானியாகவும் இல்லை. சத்யுகத்தில் பரமாத்மாவை தெரிந்து கொள்ளவில்லை. ஆத்மாவைப் பற்றித் தெரிந்திருந்தோம். நாம் ஆத்மா, இந்த பழைய சரீரத்தை விடுத்து புதிய சரீரத்தை எடுப்போம் என்று தெரிந்திருந்தது. இப்போது பழையதை விடுத்து புதியதை எடுக்க வேண்டும் என்று முதலிலேயே தெரிந்திருந்தது. குழந்தை பிறக்கும் முன்னரே சாட்சாத்காரம் ஏற்படும். யோக பலத்தினால் நீங்கள் முழு உலகத்துக்குமே எஜமானர் ஆகிவிடுகிறீர்கள். ஆக யோகபலத்தால் குழந்தை பிறக்க முடியாதா என்ன? யோகபலத்தினால் நீங்கள் எந்தப் பொருளையும் தூய்மையாக்கலாம். ஆனால் நீங்கள் நினைவை மறந்து விடுகிறீர்கள். சிலருக்குப் பயிற்சி இருக்கிறது. உணவின் மீது மதிப்பு உடைய அனேக சன்னியாசிகள் இருக்கின்றார்கள். அவர்கள் உண்ணக்கூடிய சமயத்தில் அனேக மந்திரங்களைப் படித்துவிட்டு பிறகு சாப்பிடுகிறார்கள். பாபா உங்களுக்குக் கூட பத்தியம் சொல்லி இருக்கிறார். நீங்கள் மது மாமிசம் போன்றவற்றை சாப்பிடக் கூடாது. நீங்கள் தேவதை ஆகிக் கொண்டிருக்கிறீர்கள். தேவதைகள் ஒருபோதும் குப்பைகளைச் சாப்பிட மாட்டார்கள். எனவே அதுபோல தூய்மையாக வேண்டும். பாபா கூறுகின்றார் - என் மூலமாக என்னை தெரிந்து கொள்வதால் நீங்கள் அனைத்தையும் தெரிந்து கொள்கிறீர்கள். பிறகு தெரிந்து கொள்வதற்கு எதுவுமில்லை. சத்யுகத்தின் படிப்பு கூட வேறு மாதிரியாக இருக்கும். இந்த மரண உலகின் படிப்பின் முடிவிற்கான கடைசி சமயமாகும். மரண உலகத்தின் அனைத்துக் காரியங்களும் முடிவடைந்து பிறகு அமரலோகம் ஆரம்பமாகும். குழந்தைகளுக்கு அந்தளவு பெருமிதம் இருக்கும். அமரலோகத்தின் எஜமானராக இருந்தீர்கள். அதீந்திரிய சுகம் அதாவது பரமசுகத்தில் குழந்தைகளாகிய நீங்கள் இருக்க வேண்டும். பரம்பிதா பரமாத்மாவின் குழந்தைகள் அதாவது மாணவர்களாக நீங்கள் இருக்கிறீர்கள். பரம்பிதா பரமாத்மா நம்மை வீட்டுக்கு அழைத்துச் செல்கிறார். இதை பரமானந்தம் என்று சொல்லலாம். சத்யுகத்தில் இந்த விசயங்கள் இருக்காது. ஈஸ்வரிய குடும்பத்தைச் சார்ந்த நீங்கள் தான் இதைக் கேட்கிறீர்கள். அதீந்திரிய சுகத்தைப் பற்றி கேட்க வேண்டுமானால் கோபகோபிகையரிடம் கேளுங்கள் என்பது இந்த நேரத்திற்கான பாடலாகும். பரந்தாமத்தில் இருக்கும் தந்தை வந்து நம்முடைய குருவாக, ஆசிரியராக ஆகின்றார். மூவருமே சேவையாளர்கள் தான். எந்த ஒரு அபிமானமும் இருப்பதில்லை. நான் உங்களுக்கு சேவை செய்து அனைத்தையும் கொடுத்து பிறகு பரந்தாமத்தில் அமர்ந்து விடுகின்றேன். ஆக சேவையாளர் ஆகிவிட்டார் அல்லவா! வைஸ்ராய் போன்றவர்கள் கையெழுத்து போடும்போது கீழ்ப்படிதலுள்ள சேவகன் என்று எழுதுகிறார்கள். பாபா கூட நிராகாரமானவர் நிரகங்காரி எவ்வாறு அமர்ந்து படிப்பு சொல்லிக் கொடுக்கிறார்! இவ்வளவு உயர்ந்த படிப்பை வேறு யாரும் சொல்லித் தர முடியாது. இவ்வளவு கருத்துக்களையும் யாரும் கொடுக்க முடியாது. இவருக்கு எந்த ஒரு குருவும் கற்றுக் கொடுக்கவில்லை என்று மனிதர்கள் தெரிந்து கொள்ள முடிவதில்லை. குரு என்றால் அனேகருக்காகவே இருக்கமுடியும். ஒருவருக்கென குரு இருக்க முடியுமா என்ன? இந்த பாபா தான் தூய்மையற்றவர்களை தூய்மையாக்குகிறார். ஆதி சனாதன தேவிதேவதா தர்மத்தின் ஸ்தாபனை செய்கிறார். பாபா சொல்கிறார் - நான் கல்ப கல்பத்தின் சங்கம யுகத்தில் வருகின்றேன். பாபா நாங்கள் கல்பத்திற்கு முன்பு கூட சந்தித்தோம் என்று சொல்கின்றீர்கள் தானே. பாபா வந்து தூய்மையற்ற ஆத்மாக்களை தூய்மையாக்குகிறார். 21 பிறவிகளுக்காக குழந்தைகளாகிய உங்களை தூய்மையாக்குகின்றேன். எனவே இவை அனைத்தையும் தாரணை செய்து பிறகு பாபா என்ன புரிய வைக்கிறார் என்று சொல்ல வேண்டும். பாபாவிடமிருந்து நாம் எதிர்கால 21 பிறவிகளுக்கு ஆஸ்தி அடைகிறோம். இந்த நினைவில் இருக்கும்போது குஷியில் இருக்க முடியும். இது தான் பரமானந்தம் ஆகும். மாஸ்டர் ஞானம் நிறைந்தவர், ஆனந்தமானவர் இந்த அனைத்து வரதானங்களும் பாபாவிடமிருந்து உங்களுக்கு இப்போது கிடைக்கிறது. சத்யுகத்தில் முட்டாளாக இருப்பீர்கள். லட்சுமி நாராயணருக்குக் கூட எந்த ஞானமும் இல்லை. இவர்களுக்கு இருந்திருந்தால் பரம்பரையாக ஞானம் வந்திருக்கும். எனவே உங்களைப் போன்ற பரமானந்தம் தேவதைகளுக்குக் கூட இருக்க முடியாது. நல்லது. இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

1. தேவதை ஆவதற்காக உணவு மற்றும் பானங்கள் மிகவும் தூய்மையாக இருக்க வேண்டும். மிகவும் பத்தியத்துடன் நடக்க வேண்டும். யோக பலத்தின் மூலம் உணவுக்கு திருஷ்டி கொடுத்து சுத்தம் செய்து பிறகு உண்ண வேண்டும்.

28.04.2011

2. நாம் பரமபிதா பரமாத்மாவின் குழந்தைகள் அல்லது மாணவர்கள் ஆவோம். அவர் நம்மை இப்போது நம்முடைய வீட்டிற்கு அழைத்துச் செல்வார் என்ற போதையில் இருந்து பரமசுகத்தை பரமானந்தத்தை அனுபவம் செய்ய வேண்டும்.

வரதானம்: வியக்தத்தில் (உடலில்) இருந்தபடி அவ்யக்த பரிஸ்தா ரூபத்தின் காட்சியைக் காட்டக்கூடிய வெண்ணிற உடையணிந்தவர் மற்றும் வெண்ணிற ஒளிநிறைந்தவர் ஆகுக!

இந்த வெண்ணிற உடை உடுத்தியவர் யார்? மற்றும் எங்கிருந்து வந்தார்? என்று இப்போது நாலாபுறங்களிலும் சப்தம் பரவிக்கொண்டிருக்கிறது. அதுபோல இப்போது நாலாபுறங்களிலும் பரிஸ்தா ரூபத்தின் சாட்சாத்த்காரத்தை செய்வியுங்கள். இது இரட்டை சேவையின் ரூபம் என்று சொல்லப்படும். மேகங்கள் எப்படி நாலாபுறமும் பரவிச் செல்கின்றனவோ அப்படி நாலாபுறங்களிலும் பரிஸ்தா ரூபமாக உதயமாகுங்கள். எங்கு பார்த்தாலும் பரிஸ்தாவே தென்பட வேண்டும். ஆனால் சரீரத்திலிருந்து விடுபட்டு சூட்சும சரீரத்தின் மூலம் சுற்றி வரக்கூடிய பயிற்சி செய்யும்போது தான் இது நடக்கும்.. மனம் சக்திசாலி ஆகிவிடும்.

சுலோகன்: அனைத்து குணங்கள் மற்றும் அனைத்து சக்திகளின் அதிகாரி ஆவதற்காக கட்டளைக்குக் கீழ்ப்படிந்தவர் ஆகுங்கள்.